



రుచీదేవి

(వచనరూపకము.)

* అంకము, ర : రంగము. ౧.

స్థలము : ఒక యరణ్యము.

నమయము : ప్రౌద్ధుక్రంకువేళ.

[వలయు పరివారముతో రుచీదేవి పుట్టి సింటికి పంపబడుచున్నది. మేనా కిలుప్రక్కల యందు దాసదాసీజనము పరుగెత్తుచున్నారు. ముందుభాగమునందు, అశ్వాగూఢులై విచ్చుకత్తులతో భటులు పోవుచున్నారు. వెనుకభాగమునందు కొందరు ఆయుధములతో నడుచుచున్నారు. దట్టముగ నల్లు కొని యున్న బౌదలను తప్పుకొనుచు, దారి కడ్డముగానున్న కొమ్మలను ఛేదించివైచుచు, నడినడిగా పోవుచు, అరణ్య మధ్యభాగము చేరునప్పటికి ప్రౌద్ధుక్రంకెను. సమీపమునందొక చిన్నవల్లెమాత్రము కానవచ్చుచుండెను. సేనాపతియగు చెంగల్యరాయడు దిశలు వరికించి, కొంచెము వెనుకడుగు వియిచి పెద్ద దాసియగు వద్దను చేర బిలచి]

చెంగల్యరాయడు:—(మెల్లగా) ప్రౌద్ధుక్రంకినది; సమీపమునందొకవల్లె కానవచ్చుచున్నది; ఈరేయి ఇచటనే గడపి, ఉదయముననే ప్రయాణము సాగించుట

మంచిది. ఈయడవి పోయినకొలది దట్టముగా నుండును. శ్రీదేవిగారి కీ విషయము మనవిచేయుము.

వద్ద:—(మొగము చిట్టించి, తల వంకరగఁ త్రిప్పి) ఏమి మనవిచేయమనియెదరు? దేవి స్మృతి విహీనయై పడియున్నది. ఆమె కడకేగి పలుకరించుటకే నాకు గుండె నిలచుటలేదు.

చెం:—(ఆలోచనతో, మెల్లగా) ఇది యేమి యన్యాయము! మనవిచేసినంత మాత్రమున తప్పేమి? ఈచీకటిలో, ఈ యరణ్యమున మన మింపల్లె దాటిపోయినచో వెక్కు చిక్కులు రాగలవు ఆ కనుపించు కొండప్రక్కనున్న గుహలలో పెద్ద పులులుండునని వినియున్నాము అచ్చటనే దొంగలభయమును గలదు. మనకెంత పరివారమున్నను, ఆభరణములతో నిండియున్న పెట్టెలతోడను. నుకుమారులగు సంతోపుర స్త్రీలతోడను, ఈనమయమున, ఈ నట్టడ విలో పయనమొనరించుట పాడికాదు నా

* ఈ అంకమునుండి, కొంత కథ కాధారము : శ్రీ వలక్ష్మిమ్మగారి 'వరదరాక్షసం.'

వలుకు లాలకించి దేవి గారితో మనవి చేయుము.

ప:—(తలయూపి) అట్లే మనవిచేయ గలను... మీగు కొంచెము తొలగిపొండు. (మేనాను సమీపించి, తెరతొలగించి, భయముతో మెల్లగా) అమ్మా! అమ్మా!

దేవి:—(మేనాయందు తెలివిదప్పి పడి యుండును. చెదరిన ముంగురులు, చంద మామపై మూగుచు, తొలగిపోవుచున్న మేఘముల గములవలె, ఆమె ఫాలతలమున గాలికి చిందులు ద్రొక్కుచుండెను. పద్మ పిలుపువిని, యలికిపాటున) ఊ! ఏమి?

పద్మ:—అమ్మా! ప్రొద్దుక్రంకినది. ఈ యడవియం దొకపల్లె కానవచ్చుచున్నది; ఈరేయి, ఇచట నిలచియుండుట మంచిదని సర్దారుని యభిప్రాయము. తమయనుజ్ఞకై వేచియున్నాము.

దే:—(కనులువిప్పి; వెట్టిదానివలె దిశలు పరికించి) ఈయడవి! సర్దారు! ఏమియడవి? ఎవరా సర్దారు?

ప:—సర్దారు చెంగల్యారాయడు.

దే:—ఏమివనిగోరి వచ్చియున్నాడు?

ప:—అయ్యో! ఈమె మనలోకమున లేదు వెట్టి శల్లి అమాయకురాలు (ప్రకాశముగా) అమ్మా! ప్రభువుగారి యాజ్ఞ సనుసరించి చెంగల్యారాయడు మననెంట నచ్చుచున్నాడు.

దే:—మనమెటకు పోవుచున్నాము?

ప:—(తొట్రుపాటున) కటకపురికి

దే:—కటకపురికి! క...ట....క....పు...రి...కి! ఆ! అనుకొనినంత జదిగినది! ఈ బ్రతఃకిక నిరర్థకము. ఇప్పుడు సర్వము తెలియవచ్చినది. రాజీనై, రాజునే సంహరింప దలచితిని! నా శరీరమును ముక్కలు

ముక్కలు గావింపక, గండశిలలతో పొడిపింపక, సలసల క్రాగు నూనెలో పడవేయింపక, ఈరీతి పుట్టినింటికి పంపుచున్నారా? ఎంత దయగలవాడా గాజ చంద్రుడు! జన్మజన్మముల కైన ఈ పాపగు నన్ను విడువదుగదా! భారతనారీలోకమునం దిట్టి ఘోరకృత్యమునకు తలపడిన నావంటి రాక్షసి వేరొకతె కానరాదు! అబలనై, రాచవారింటబుట్టి, రాచవారిల్లు మెట్టి, ప్రజలకు ఆదర్శప్రాయముగ జీవితమును గడువలసిన దానిని కటకటా! కసాయివని గావింప నడుముగట్టితినే! ఈ బ్రతుకు, అప్రతిష్ఠకు గురియైనది!.... ఇంకను బ్రతికియున్నానా?.....ఇంకను నా దేహమున రక్తము ప్రవహించుచున్నదా?... పద్మా! పద్మా! నన్ను చంపివేయుము; ఇదిగో, ఈ యుంగరము నందలి రవ్వను పొడియొనరించి తీసికొని రమ్ము - పద్మా! నేను

పద్మ:—అమ్మా! అలసటవలదు. ఇచ్చటనే ఈరేయి గడపుదము.

దే:—(దీనముగ జూచుచు, కనుల నీరు గ్రమ్ము) పద్మా! నేను పుట్టినింటి కెట్లు పోగలను? నా తండ్రి, విజయనగరాధిపుని ప్రార్థించి, నా సంసారము నిలువబెట్టున నెడి యాశ లేదుగదా? నీకు తెలియని విషయము లేదు; చిన్ననాటనుండి మాకోటయందే కాలము గడపియుంటివిగదా? నాకిక దిక్కె నరు? భర్తను చంప ప్రోత్సహించిన జనకుని శరణువేడెదనా? నాచే పరిభవంపబడిన భర్తదరి జేయదనా? పద్మా! నీకును నాపై కరుణలేదా? కన్నవారిచేతను, కైకొన్నవారిచేతను, విన్నవారిచేతను, దూషింపబడి, పరిత్యజింపబడిన ఈ నిర్భాగ్యరా లింకనూ

జీవించి యుండవలయునా? పద్మా! పలుక వేమి?

పద్మ:—(పెద్ద పెట్టున నేడ్చి, ఎట్లో కంఠము సవరించుకొని, గడగడలాడుచు) తల్లీ! నాగుండె చగిలిపోయినది. నేనేమి మాటాడగలను? తల్లీ! ఊరడిలుము. కష్టములు కలకాలము కాపురముండబోవు, పుట్టినింటికే పోయి. పరాత్పరుని నిత్యము స్మరించుచుండిన, కృష్ణరాయని కేనాటికైన దయ గలుగకుండునా? దేవి! దుఃఖపడవలదు. ఇచ్చటికే దేహము శుష్కించిపోయినది. నాపలుకు లాకించి, దయతో విశ్రమింపుము.

దే:—(బిగ్గరగా, ధైర్యముతో) నాపుట్టినింట, ఇకపై నేను కాలుపెట్టను.

ప:—అట్లయిన ఈ ప్రయాణ మెక్కడకు?

దే:—ఇప్పు డెచ్చటనున్నామో అచ్చటికే. ఈ నట్టడవియే నాకు పుట్టినిల్లు. నా పుట్టినింటి దానదాసీజనముతో నీవు కటకపురి కేగుము. మిగిలియున్న వారిని విజయనగరమునకు వెడలి పోనిమ్ము.

ప:—(ఆశ్చర్యముతో) మీరెవట నుండురు?

దే:—ఈ ... య ... డ ... ని ... యం ... దు.

ప:—ఒంటరిగ!

దే:—ఒంటరిగ!

ప:—తల్లీ! నన్నేల పరితపింప జేసెదవు? నేను మిమ్ము సవలిపోవలయునా? ఏమని నేను కటకపురి కేగెదను? మీ తల్లిదండ్రుల కేనుని, ఈవృత్తాంత మెఱుకపరుపగలను? చిన్ననాటనుండి పెంచి పెద్దజేసి తుదిని మిమ్ము కారడనిలో వదలిపోవలయునా? .

నేను మిమ్ము వదలిపోజాలను; ముమ్మాటికి నానూట నమ్మియుండుడు.

దే:—(మెల్లగా) పద్మా! నాపలుకు లాలకించి, నాయుండభిమానముంచి, నన్నీ యరణ్యమున వదలిపోమ్ము నాయుండు, నీకు గల ప్రవిమలమగు ప్రేమను నేను గుర్తింపక పోలేదు. పద్మా! సౌరభమును నోలు పోయిన కుసుమము నెవరు గౌరవింతుకు? భర్త విడనాడిన భార్య బ్రతుకు అడవిపాలు కావసినదేకదా! నా భర్త..... పద్మా!.....భార్య, భర్తను సంహరింపబూనుటేమి? నా గుండె నిలచిపోవుచున్నది పద్మా! నన్ను విడచిపోమ్ము, సర్దారుని, విజయనగరమునకు వెడలిపోమ్మని తెల్పుము. నేను ఈరీతి.....

ప:—(ఆతురతతో) తల్లీ! ఎందులకీ పలుకులు? యశావనవతివగు నీవు, విలువగల నగలతో నొంటరిగ నీ మహారణ్యమున నుండినచో లోకమేమచుకొనునో యోచింపుము.

దే:—(ఆతురతతో లేచి కూర్చుండి) పద్మా! ఈ యరణ్య మేరాజ్యములోనిదో సర్దారుని కనుగొనుము.

ప:—(సర్దారుని కనుగొనివచ్చి) ఇది విజయనగర సామ్రాజ్యములోనిదని సర్దారు తెల్పియున్నాడు.

దే:—(చిరునగవుతో) ఇంకను విడిపోలేదా! పద్మా! నీ ప్రయాణ మెపుడు?

ప:—నేను, ఈ ప్రదేశము, వదలి కదలను.

దే:—మిగిలియున్న వారినైన వెడలి పోనిమ్ము

ప:—(బిగ్గరగా) మీపుట్టినింటి దానదాసీజనము మిమ్మువదలి పోజాలకున్నాను. విజయనగరమువారు వెడలిపోవుచున్నాను;

వారును మీయాజ్ఞయైనచో ఇచటనే నిలచి యుండుటకు సంసిద్ధులైయున్నారు.

దే:—పద్మా! నేనేమియు మాటాడ

జాలను; నాకేమియు తోచుటలేదు. (తల వాల్చి పనుండును)

[తెర.]

రంగము. ౨. స్థలము : గొల్లపల్లెయందొక చెట్టుక్రింద.

సమయము : ఉదయము.

[చెట్టునీడయందు శివశాస్త్రి కూర్చుండి, కొంచెము ఆలోచనలో మునిగియున్న సీతారామ సిద్ధాంతిని కాంచి]

శివశాస్త్రి:—ఏమో ఆలోచించుచున్నావు?

సిద్ధాంతి:—ఏమియున్నది!...ప్రపంచమునందు, ధనమెన్నివలులైన—నిర్విఘ్నముగ కొనసాగింపగలదని నాలోనేను సమాధానపడుచున్నాను...మన మీషల్లె ప్రవేశించి కొలది దినములే యైనను, శ్రీదేవిగారిచ్చట నివాసమేర్పరచుకొని యుండుటచేత, ఎన్ని సౌకర్యము లిచ్చుకొనుట బడెనో తిలకింపుము!

శివ:—ఔను. శ్రీమంతు లేనట్టడవియందు కాపురమున్నను, అచ్చటే వారికి వలయు సౌకర్యములు సమకూర్పబడును. శ్రీదేవిగారి పరివారమునందు మనముండుట మన యదృష్టమనక తప్పదు.

సి:—నిజముగా ఈతిల్లి మరల విజయనగరాధిపుని దయ సంపాదించగలదనియే నా తలంపు. అగ్గికముగ ధనమును న్యయపరచి, శ్రీదేవిగారిచే నిచట స్థాపింపబడి, సక్రమముగ నడువబడుచున్న ధర్మశాల ఆమె కీర్తిస దశదిశల వ్యాపింపజేయుచున్నది. ఈ నట్టడవిలో ఇన్ని భవనములు, ఉద్యాన వన

ములు, ఏర్పడునని ఎవలైన కలనైన తలచిరా?

శివ:—ఇదియొక చిత్రమైన కథ; ముందెట్లు పరిణమించునో తెలియదు. ప్రస్తుతము దేవిగారు సత్యము గావించుచున్న అన్నదానము, అధితిసత్కారము, ఆమెకు మరల మంచి దినములను సంపాదించి పెట్టుననుటలో నాశ్చర్యములేదు దీనులగువారిని ఆదరించినచో పరాత్పరుడు మిగుల సంతసించును. పరాత్పరుని యనుగ్రహమును సంపాదించుట కిది మిగుల యుత్తమమైన మార్గము. శ్రీమంతులైనంతమాత్రమున ప్రయోజనము లేదు, పూర్వజన్మ నుకృతము వలన తమకు లభించిన ధనమును సక్రమముగ వినియోగించి, దీనులగు మానవుల నాదరించి, ఇతోధిక సుప్రతిష్ఠ నార్జింపగల వాని జీవితమే ధన్యమైనది అట్టివాని నామము స్మరణీయము, వాని చరిత్ర అనుసరణీయము.

సి:—ధనికులందరకట్టి మంచిబుద్ధియే యున్న కాల మిట్లెల మిడుకుచుండును... పంచాంగమును వినిపించుటకు సమయమైనది; దేవిగారి సన్నిధి కేగుదమురమ్ము.

శివ:—అట్లే కానిమ్ము. (ఇటువలె వెడలిపోవుదురు) (తెర.)

—సశేషము.

—చిరుమా మిల్ల శివరామకృష్ణప్రసాదు, బి.ఏ.